

Sen Benim Kimimsin

– Doktor-Yazar İlham Müslümova · 22 Kasım 2024



Sən mənim nəyimsən, kimimsən axı?

Gəlib ürəyimə sakin olmusan...

De, necə almısan ağlımı başdan ?!

Bütün mənliyimə hakim olmusan...

Sən mənim nəyimsən, kimimsən axı?

Niyə olur-olmaz düşürsən yada?

Əlim çatmayanda xəyalın sənin

Gecə qonaq olur mənə rüyada...

Sən mənim nəyimsən, kimimsən axı?

Xatirən bu boyda evə sığışmır...

Fikrim səndə qalır, dönmür ağlıma...

Baxışım yolundan gözə yığışmır...

Sən mənim nəyimsən, kimimsən axı?

Bütün əzizləri qoydun kölgədə...

Həyatda ən yaxın doğmamsan daha,

Sən mənim özüksən, mənsən, bəlkə də.

Sən mənim nəyimsən, kimimsən axı?

Bütün gün görsəm də doya bilmirəm...

Dünyada hər kəsdən yaxınsan mənə,

Amma ki...adını qoya bilmirəm...

Bilmirəm nəyimsən, kimimsən mənim...

Bir onu bilirəm, əzizsən mənə....

Hər zaman gözləyən sahilinəm mən,

Sənsə geri dönən dənizsən mənə....

Dr.İlhamə Müslümova ☺....